

चौकीदार की हत्या करने वालों को फुटेज ने दिखाई आजीवन कारावास की सजा

उज्जैन | कहारवाड़ी क्षेत्र में 26 जून 2018 की रात नशा करने वालों ने चौकीदार की हत्या कर पर्स लूटा था, जिसमें मात्र चार सौ रुपए थे। कैमरों के फुटेज से आरोपी पकड़े गए व उन्हें आजीवन कारावास की सजा हुई। झारड़ा के कचालिया में रहने वाला ग्रामीण रमेशलाल कहारवाड़ी मार्ग के निर्माणाधीन मकान का चौकीदार था। 26 जून की रात नाना कहार 22 साल निवासी कहारवाड़ी, हर्ष उर्फ धनश्याम वर्मा 23 साल निवासी गणेश कॉलोनी चार नाबालिग दोस्तों के साथ रमेश के पास पहुंचे व मोबाइल व पर्स छीनने लगे। इसी को लेकर चाकू घोंप उसकी हत्या कर दी थी। उपसंचालक अजाक आरके चंदेल ने बताया गुरुवार को विशेष सत्र न्यायाधीश एट्रोसिटी एक्ट अशवाक एहमद खान ने आरोपी हर्ष व नाना को आजीवन कारावास की सजा सुनाई। 20 हजार का अर्थदंड भी किया।